



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និងហិរញ្ញវត្ថុ

លេខ. ១៧៣ ខ. ២៤. ស. ៧. ២០២១

ថ្ងៃ ២៥ ខែ ១២ ឆ្នាំ ២០២១ ខែ ២៤ ឆ្នាំ ២០២១ ព.ស. ២៥៦៥
រាជធានីភ្នំពេញ ថ្ងៃទី ៦ ខែ កញ្ញា ឆ្នាំ ២០២១

ជម្រាបជូន

លោកបណ្ឌិត សរ ចិត្រា អគ្គលេខាធិការរង និងជា នាយកក្រុមប្រឹក្សាប្រមាញ់ និងនេសាទ
នៃក្រសួងកសិកម្ម រុក្ខាប្រមាញ់ និងនេសាទ

កម្មវត្ថុ៖ ស្នើសម្របសម្រួលផ្តល់ដំណឹងជូន “សហគមន៍កសិកម្មអញ្ញាញូងសម័យថ្មី” និង “សហគមន៍កសិកម្មកសិករសាមគ្គីអមលាំង” ពីលទ្ធផលនៃការវាយតម្លៃសំណើពិពិធកម្មនិងធុរកិច្ច ក្រោមក្របខ័ណ្ឌគម្រោងពិពិធកម្មកសិកម្មកម្ពុជា (CASDP) ។

- ត្រូវជូន៖**
- របាយការណ៍ពិនិត្យនិងអនុម័តរបស់ AEC ចំនួន ០១ ច្បាប់,
 - របាយការណ៍វាយតម្លៃរបស់ EC លើសំណើពិពិធកម្ម និងធុរកិច្ច ចំនួន ០១ ច្បាប់។

សេចក្តីដូចមានចែងក្នុងកម្មវត្ថុខាងលើ ខ្ញុំសូមជម្រាប **លោកបណ្ឌិត** ឱ្យបានជ្រាបថា៖ កាលពីថ្ងៃទី ២៧ ខែសីហា ឆ្នាំ ២០២១ គណៈកម្មការប្រឹក្សាយោបល់និងអនុម័ត (AEC) បានបើកកិច្ចប្រជុំពិនិត្យ និងអនុម័តលើរបាយការណ៍វាយតម្លៃសំណើពិពិធកម្មនិងធុរកិច្ចរបស់ “សហគមន៍កសិកម្មអញ្ញាញូងសម័យថ្មី” និង “សហគមន៍កសិកម្មកសិករសាមគ្គីអមលាំង” ដែលបានរៀបចំដោយគណៈកម្មការវាយតម្លៃ (EC) ។ យោងតាមលទ្ធផលនៃការវាយតម្លៃ បានបង្ហាញថា សំណើពិពិធកម្មនិងធុរកិច្ចរបស់ “សហគមន៍កសិកម្មអញ្ញាញូងសម័យថ្មី” ទទួលបានពិន្ទុសរុបចំនួន ៧១.៨០ ពិន្ទុ, ចំណែក “សហគមន៍កសិកម្មកសិករសាមគ្គីអមលាំង” ទទួលបានពិន្ទុសរុបចំនួន ៧៧.៦០ ពិន្ទុ ដោយបានបំពេញលក្ខខណ្ឌគ្រប់គ្រាន់ និងអាចបន្តទៅដំណាក់កាលបន្ទាប់ក្នុងការរៀបចំសរសេរផែនការពិពិធកម្មនិងធុរកិច្ច។ គណៈកម្មការប្រឹក្សាយោបល់និងអនុម័ត ក៏បានពិនិត្យ និងឯកភាពលើលទ្ធផលនៃការវាយតម្លៃរបស់គណៈកម្មការ EC ផងដែរ។

ក្នុងន័យនេះ ដើម្បីបំពេញតាមនីតិវិធីនៃការអនុវត្តគម្រោង, ខ្ញុំសូមស្នើ អង្គការសម្របសម្រួលគម្រោងពិពិធកម្មកសិកម្មកម្ពុជា (Project Coordination Office-PCO) នៃក្រសួងកសិកម្ម រុក្ខាប្រមាញ់ និងនេសាទ សម្របសម្រួលផ្តល់ដំណឹងជូន “សហគមន៍កសិកម្មអញ្ញាញូងសម័យថ្មី” និង “សហគមន៍កសិកម្មកសិករសាមគ្គីអមលាំង” អំពីលទ្ធផលដូចមានរបាយការណ៍ភ្ជាប់ជូន និងរៀបចំចុះផ្សាយក្នុងគេហទំព័ររបស់គម្រោងសម្រាប់ព័ត៌មានបន្ថែម។

អាស្រ័យដូចបានជម្រាបជូនខាងលើ សូម **លោកបណ្ឌិត** ពិនិត្យ និងចាត់ចែង តាមការគួរ។
សូម **លោកបណ្ឌិត** ទទួលនូវការរាប់អានពីខ្ញុំ ។

អនុរដ្ឋលេខាធិការរង នៃក្រសួងសេដ្ឋកិច្ច និងហិរញ្ញវត្ថុ
និងជាប្រធានគណៈកម្មការប្រឹក្សាយោបល់និងអនុម័ត នៃគម្រោង CASDP

លោក អាយុវរ្យុន



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និងហិរញ្ញវត្ថុ
អង្គការអនុវត្តគម្រោងពិពិធកម្មកសិកម្មកម្ពុជា

របាយការណ៍កិច្ចប្រជុំ

គណៈកម្មការប្រឹក្សាយោបល់ និងអនុម័ត នៃគម្រោងពិពិធកម្មកសិកម្មកម្ពុជា

១. កម្មវត្ថុនៃកិច្ចប្រជុំ

នៅថ្ងៃទី ២៧ ខែសីហា ឆ្នាំ ២០២១, គណៈកម្មការប្រឹក្សាយោបល់និងអនុម័ត (Advisory and Endorsement Committee-AEC) នៃគម្រោងពិពិធកម្មកសិកម្មកម្ពុជា (Cambodia Agricultural Sector Diversification Project-CASDP) បានបើកកិច្ចប្រជុំពិនិត្យ និងអនុម័តលើរបាយការណ៍វាយតម្លៃសំណើពិពិធកម្មនិងធុរកិច្ច (DPr) របស់ “**សហគមន៍កសិកម្មអញ្ញាញូងសម័យថ្មី**” និង “**សហគមន៍កសិកម្មកសិករសាមគ្គីអមលាំង**” ដែលបានរៀបចំឡើងដោយគណៈកម្មការវាយតម្លៃ (Evaluation Committee-EC) កាលពីថ្ងៃទី ២៤ ខែសីហា ឆ្នាំ ២០២១ កន្លងទៅ។ កិច្ចប្រជុំនេះ រៀបចំឡើងក្នុងគោលបំណងសម្រេចជាផ្លូវការ ដើម្បីផ្តល់លទ្ធភាពឱ្យសហគមន៍កសិកម្មបន្តរៀបចំផែនការពិពិធកម្មនិងធុរកិច្ចលម្អិត មុននឹងផ្តល់ហិរញ្ញប្បទានឥតសំណងបំពេញបន្ថែមទុនវិនិយោគដល់សហគមន៍។

២. សមាសភាពអង្គប្រជុំ

កិច្ចប្រជុំគណៈកម្មការ AEC ត្រូវបានរៀបចំឡើងដោយអង្គការអនុវត្តគម្រោងពិពិធកម្មកសិកម្មកម្ពុជា នៃក្រសួងសេដ្ឋកិច្ច និងហិរញ្ញវត្ថុ (MEF-PIU/CASDP) ក្រោមអធិបតីភាព **ឯកឧត្តម ទេព ភិយ្យារិន្ទ្រ** អនុរដ្ឋលេខាធិការ នៃក្រសួងសេដ្ឋកិច្ច និងហិរញ្ញវត្ថុ និងជាប្រធានគណៈកម្មការ AEC ព្រមទាំងមានការចូលរួមពីសំណាក់សមាជិកនៃគណៈកម្មការចំនួន ០៧ រូប រួមមាន ÷ ឯកឧត្តម **ជ្រាយ ប៉ុម**, លោកបណ្ឌិត **សា ចិត្រា**, លោក **សុខ ខន**, លោក **អ៊ឹម ស្នួល**, លោកឧកញ៉ា **ហង់ សុគន្ធ**, ឯកឧត្តម **ម៉េង និមល** និងលោក **តា បូរាណ**។

៣. លទ្ធផលនៃកិច្ចប្រជុំ និងផែនការសកម្មភាព

ជាកិច្ចចាប់ផ្តើម **ឯកឧត្តម ទេព ភិយ្យារិន្ទ្រ** អនុរដ្ឋលេខាធិការ នៃក្រសួងសេដ្ឋកិច្ច និងហិរញ្ញវត្ថុ និងជាប្រធានគណៈកម្មការ AEC បានថ្លែងនូវមតិស្វាគមន៍ដល់សមាជិកនៃអង្គប្រជុំទាំងមូល និងបានបញ្ជាក់ពីគោលបំណងសំខាន់ៗនៃ

កិច្ចប្រជុំនេះ ព្រមទាំងបានផ្តល់សារគន្លឹះមួយចំនួនពាក់ព័ន្ធនឹងការពិនិត្យ និងអនុម័តលើរបាយការណ៍វាយតម្លៃសំណើ DPR របស់ “សហគមន៍កសិកម្មអញ្ចាញរូងសម័យថ្មី” និង “សហគមន៍កសិកម្មកសិករសាមគ្គីអមលាំង” ដែលបានរៀបចំដោយគណៈកម្មការ EC កាលពីថ្ងៃទី ២៤ ខែសីហា ឆ្នាំ ២០២១។

ជាកិច្ចបន្តគ្នា **លោក ឡៅ ប៊ូលីវេត** អនុប្រធាននាយកដ្ឋានគោលនយោបាយម៉ាក្រូសេដ្ឋកិច្ចនិងសារពើពន្ធ និងជាប្រធានគណៈកម្មការ EC បានធ្វើសេចក្តីវាយការណ៍ជូនអង្គប្រជុំដោយសង្ខេបអំពីសាវតា និងលទ្ធផលនៃការវាយតម្លៃសំណើ DPR ដូចខាងក្រោម៖

១. សហគមន៍កសិកម្មអញ្ចាញរូងសម័យថ្មី មានទីតាំងស្ថិតនៅភូមិអណ្តូងរវៀង ឃុំអញ្ចាញរូង ស្រុកបរិបូរណ៍ ខេត្តកំពង់ឆ្នាំង បានចុះបញ្ជីទទួលស្គាល់ជាផ្លូវការដោយមន្ទីរកសិកម្ម រុក្ខាប្រមាញ់ និងនេសាទ ខេត្តកំពង់ឆ្នាំង តាមរយៈលិខិតចុះបញ្ជីលេខ ០៣២/ស.គ.ក.សក/ករ ចុះថ្ងៃទី ០៧ ខែសីហា ឆ្នាំ ២០១៤។

- សំណើពិពិធកម្មនិងធុរកិច្ចរបស់សហគមន៍ គឺផ្តោតលើ “**ពង្រីកទំហំផលិតកម្មមាន់សាច់ពូជក្នុងស្រុក**” ដែលមានសមាជិកក្រុមផលិតសរុប ៤០ គ្រួសារ (អ្នកទទួលផលសរុបចំនួន ១៨៣ នាក់ មានស្ត្រីចំនួន ៩៦ នាក់)។
- ផែនការថវិកា ដែលគ្រោងប្រើប្រាស់សម្រាប់ការពង្រីកទំហំផលិតកម្មមាន់សាច់ពូជក្នុងស្រុកនេះ សរុបមានចំនួន **១៥០ ១៣៣,៥០** ដុល្លារអាមេរិក ក្នុងនោះ សហគមន៍គ្រោងស្នើសុំហិរញ្ញប្បទានឥតសំណងបំពេញបន្ថែមទុនវិនិយោគពីគម្រោង CASDP សរុប **៣៧ ១១៨,៨៤** ដុល្លារអាមេរិក, ថវិកាបដិភាគពីសហគមន៍កសិកម្មសរុប **១៧ ៥៧៤,៥០** ដុល្លារអាមេរិក និងកម្ចីពីធនាគារឯកជនដែលសហការជាមួយគម្រោង CASDP សរុប **៩៥ ៤៤០,១៦** ដុល្លារអាមេរិក។
- លទ្ធផលនៃការវាយតម្លៃលើ សំណើពិពិធកម្មនិងធុរកិច្ចរបស់ “សហគមន៍កសិកម្មអញ្ចាញរូងសម័យថ្មី” ទទួលបាន ពិន្ទុចំនួន **៧១.៨០ ពិន្ទុ** លើពិន្ទុសរុប ១០០ ពិន្ទុ និងមានលក្ខណៈសម្បត្តិគ្រប់គ្រាន់ក្នុងការបន្តរៀបចំផែនការពិពិធកម្មនិងធុរកិច្ច។

២. សហគមន៍កសិកម្មកសិករសាមគ្គីអមលាំង មានទីតាំងស្ថិតនៅភូមិ តាកោង ឃុំអមលាំង ស្រុកថ្ពង ខេត្តកំពង់ស្ពឺ បានចុះបញ្ជីទទួលស្គាល់ជាផ្លូវការដោយមន្ទីរកសិកម្ម រុក្ខាប្រមាញ់ និងនេសាទ ខេត្តកំពង់ស្ពឺ តាមរយៈលិខិតចុះបញ្ជីលេខ ០៣៣ កស្ត/ស.គ.ក ចុះថ្ងៃទី ០៦ ខែតុលា ឆ្នាំ ២០១៥។

- សំណើពិពិធកម្មនិងធុរកិច្ចរបស់សហគមន៍ គឺផ្ដោតលើការ “ពង្រីកផលិតកម្មមាន់សាច់ពូជក្នុងស្រុក និងបន្ថែមសុវត្ថិភាព” ដែលមានសមាជិកក្រុមផលិតសរុប ៥០ គ្រួសារ (ផលិតកម្មមាន់សាច់ ២៨ គ្រួសារ និងបន្ថែមសុវត្ថិភាព ២២ គ្រួសារ) ក្នុងនោះមានអ្នកទទួលបានផលសរុបចំនួន ២៣៨ នាក់ (មានស្ត្រី ១១៤ នាក់)។
- ផែនការថវិកា ដែលគ្រោងប្រើប្រាស់សម្រាប់ការពង្រីកទំហំផលិតកម្មមាន់សាច់ពូជក្នុងស្រុក សរុបមានចំនួន **២៨៦ ២៤៩,២៥** ដុល្លារអាមេរិក ក្នុងនោះ សហគមន៍គ្រោងស្នើសុំកម្ចីពីធនាគារឯកជនដែលសហការជាមួយគម្រោង CASDP សរុប **៧២ ៧៣៤,៧០** ដុល្លារអាមេរិក, ស្នើសុំហិរញ្ញប្បទានឥតសំណងបំពេញបន្ថែមទុនវិនិយោគពីគម្រោង CASDP សរុប **៥៤ ៧០៨,១៧** ដុល្លារអាមេរិក និងសមាជិកក្រុមផលិតចូលរួមបដិភាគសរុប **១៥៨ ៨០៦,៣៨** ដុល្លារអាមេរិក។
- ផែនការថវិកា ដែលគ្រោងប្រើប្រាស់សម្រាប់ការពង្រីកទំហំផលិតកម្មបន្ថែមសុវត្ថិភាព សរុបមានចំនួន **១២៨ ៥០៤,១៨** ដុល្លារអាមេរិក ក្នុងនោះ សហគមន៍គ្រោងស្នើសុំកម្ចីពីធនាគារឯកជនដែលសហការជាមួយគម្រោង CASDP សរុប **៤៣ ០៧២,៣៧** ដុល្លារអាមេរិក, ស្នើសុំហិរញ្ញប្បទានឥតសំណងបំពេញបន្ថែមទុនវិនិយោគពីគម្រោង CASDP សរុប **៤៧ ៣៧៩,៦១** ដុល្លារអាមេរិក និងសមាជិកក្រុមផលិតចូលរួមបដិភាគសរុប **៣៨ ០៥២,២០** ដុល្លារអាមេរិក។
- ផែនការថវិកា សម្រាប់សហគមន៍ (ប្រមូលផ្តុំបន្ថែម មាន់) សរុបចំនួន **៧៤ ៦២៥** ដុល្លារអាមេរិក ក្នុងនោះ សហគមន៍គ្រោងស្នើសុំកម្ចីពីធនាគារឯកជនដែលសហការជាមួយគម្រោង CASDP សរុប **២៩ ៦០៥** ដុល្លារអាមេរិក, ស្នើសុំហិរញ្ញប្បទានឥតសំណងបំពេញបន្ថែមទុនវិនិយោគពីគម្រោង CASDP សរុប **១៤ ៣៧៧** ដុល្លារអាមេរិក និងសហគមន៍កសិកម្មចូលរួមបដិភាគសរុប **៣០ ៦៤៣** ដុល្លារអាមេរិក។
- ដូច្នោះ ការពង្រីកផលិតកម្មមាន់សាច់ពូជក្នុងស្រុក និងបន្ថែមសុវត្ថិភាព គ្រោងប្រើប្រាស់ទឹកប្រាក់សរុបចំនួន **៤៨៩ ៣៧៨,៤៣** ដុល្លារអាមេរិក។
- លទ្ធផលនៃការវាយតម្លៃលើសំណើពិពិធកម្មនិងធុរកិច្ចរបស់ “សហគមន៍កសិកម្មកសិករសាមគ្គីអមលាំង” ទទួលបានពិន្ទុចំនួន **៧៣.៦០ ពិន្ទុ** លើពិន្ទុសរុប ១០០ពិន្ទុ និងមានលក្ខណៈសម្បត្តិគ្រប់គ្រាន់ក្នុងការបន្តរៀបចំផែនការពិពិធកម្មនិងធុរកិច្ច។

ក្រោយពីសេចក្តីវាយការណ៍បានបញ្ចប់ អង្គប្រជុំបានធ្វើការពិនិត្យ និងពិភាក្សាលើរបាយការណ៍ដោយផ្អែកលើលក្ខណៈវិនិច្ឆ័យនីមួយៗ ដោយទទួលបានលទ្ធផលចំនួនសម្លេង ៨ លើ ៨ ក្នុងការសម្រេចគាំទ្រ និងឯកភាពលើរបាយការណ៍វាយតម្លៃ

របស់គណៈកម្មការ EC។ ទន្ទឹមនេះ អង្គប្រជុំក៏បានយល់ព្រមផ្តល់លទ្ធផលនៃកិច្ចប្រជុំនេះ ជូនទៅអង្គភាពសម្របសម្រួល គម្រោងពិពិធកម្មកសិកម្មកម្ពុជា (Project Coordination Office-PCO) នៃក្រសួងកសិកម្ម រុក្ខាប្រមាញ់ និងនេសាទ ដើម្បី សម្របសម្រួលផ្តល់ដំណឹងជូន “សហគមន៍កសិកម្មអញ្ជាញរួងសម័យថ្មី” និង “សហគមន៍កសិកម្មកសិករសាមគ្គីអមលាំង” អំពី លទ្ធផលនៃការវាយតម្លៃសំណើពិពិធកម្មនិងធុរកិច្ចរបស់សហគមន៍នីមួយៗ និងចុះផ្សាយលទ្ធផលនេះក្នុងគេហទំព័ររបស់គម្រោង។

ជាកិច្ចបញ្ចប់ **ឯកឧត្តម ទេព កិឃ្យារិទ្ធ** អនុរដ្ឋលេខាធិការ នៃក្រសួងសេដ្ឋកិច្ច និងហិរញ្ញវត្ថុ និងជាប្រធានគណៈ- កម្មការ AEC បានថ្លែងអំណរគុណដល់សមាជិកអង្គប្រជុំទាំងអស់ដែលបានចូលរួម និងស្នើសុំសមាជិកទាំងអស់បន្តចូលរួម កិច្ចប្រជុំបន្ទាប់ដែលគ្រោងរៀបចំឡើង នៅថ្ងៃទី ០៦ ខែកញ្ញា ឆ្នាំ ២០២១ វេលាម៉ោង ១៥ : ០០ នាទី ដើម្បីបន្តពិនិត្យ និងអនុម័ត លើសំណើពិពិធកម្មនិងធុរកិច្ចរបស់ “សហគមន៍កសិកម្មសំឡូតរតនផល” និង “សហគមន៍កសិកម្មពន្លឺថ្មីពេជ្រចិន្ដា” ។ **ឯកឧត្តមអនុរដ្ឋលេខាធិការ** ប្រធានអង្គប្រជុំ បានប្រកាសបិទអង្គប្រជុំនៅថ្ងៃដដែលវេលាម៉ោង ១៧ : ០០ នាទី។

ថ្ងៃចន្ទ ៧ រោច ខែស្រាពណ៍ ឆ្នាំឆ្លូវ ត្រីស័ក ព.ស២៥៦៥
រាជធានីភ្នំពេញ, ថ្ងៃទី៣០ ខែសីហា ឆ្នាំ២០២១

រៀបចំដោយ


លេខាធិការ



ឌី សេរីវិរៈ


ថ្ងៃសុក្រ ១១ រោច ខែ ស្រាពណ៍ ឆ្នាំឆ្លូវ ត្រីស័ក ព.ស២៥៦៥
រាជធានីភ្នំពេញ, ថ្ងៃទី ៣ ខែ កញ្ញា ឆ្នាំ ២០២១

យោមល់



អនុរដ្ឋលេខាធិការ និង ជាប្រធានគណៈកម្មការ

ប្រឹក្សាយោមល់ និងអនុម័ត AEC



ទេព កិឃ្យារិទ្ធ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងសេដ្ឋកិច្ច និងហិរញ្ញវត្ថុ
អង្គការអនុវត្តគម្រោងពិពិធកម្មកសិកម្មកម្ពុជា

របាយការណ៍កិច្ចប្រជុំ
គណៈកម្មការវាយតម្លៃ នៃគម្រោងពិពិធកម្មកសិកម្មកម្ពុជា

១. កម្មវត្ថុនៃកិច្ចប្រជុំ

នៅថ្ងៃទី ២៤ ខែសីហា ឆ្នាំ ២០២១, គណៈកម្មការវាយតម្លៃ (Evaluation Committee-EC) នៃគម្រោងពិពិធកម្មកសិកម្មកម្ពុជា (Cambodia Agricultural Sector Diversification Project-CASDP) បានបើកកិច្ចប្រជុំពិនិត្យ, វាយតម្លៃ និងដាក់ពិន្ទុ លើសំណើពិពិធកម្មរបស់ “សហគមន៍កសិកម្មអញ្ជាញរួមសម័យថ្មី” និង “សហគមន៍កសិកម្មកសិករសាមគ្គីអមលាំង” មុននឹងបញ្ជូនបន្តទៅកាន់គណៈកម្មការប្រឹក្សាយោបល់និងអនុម័ត (Advisory and Endorsement Committee-AEC) ដើម្បីពិនិត្យ និងអនុម័តជាផ្លូវការ ដើម្បីអនុញ្ញាតឱ្យសហគមន៍កសិកម្មរៀបចំផែនការពិពិធកម្មនិងផ្គត់ផ្គង់បន្តទៀត។

២. សមាសភាពអង្គប្រជុំ

កិច្ចប្រជុំត្រូវបានដឹកនាំដោយ **លោក ឡៅ ប៊ូលីវេត** អនុប្រធាននាយកដ្ឋានគោលនយោបាយម៉ាក្រូសេដ្ឋកិច្ចនិងសារពើពន្ធ និងជាប្រធានគណៈកម្មការវាយតម្លៃ (EC) ដោយមានការចូលរួមពីសមាជិក និងសមាជិកា នៃគណៈកម្មការចំនួន ០៦ រូប រួមមាន៖ (១). លោក **ហុក គឹមធួន**, (២). លោក **រេង វិបុលវិទ្ធ**, (៣). លោក **ទិត្យ សុផា**, (៤). លោក **ដុក លួន**, (៥). លោកស្រី **ជា សុខអ៊ឹម** និង (៦). លោកស្រី **ហ៊ឺង លីហួង** (តំណាងឱ្យលោក **សុខ រឿន**)។ ដោយឡែក លោក **សុខ ប៊ូរ៉ែន** ដែលជាសមាជិកគណៈកម្មការ EC បានអវត្តមានក្នុងកិច្ចប្រជុំនេះ ដោយមានធុរៈ។

៣. សេចក្តីសង្ខេបពីសំណើពិពិធកម្ម និងបុរេកិច្ច

១. សហគមន៍កសិកម្មអញ្ជាញរួមសម័យថ្មី មានទីតាំងស្ថិតនៅភូមិអណ្តូងរវៀង ឃុំអញ្ជាញរួម ស្រុកបរិបូរណ៍ ខេត្តកំពង់ឆ្នាំង។ សហគមន៍កសិកម្មជាមួយក្រុមផលិតចំនួន ១ ក្រុម បានចូលរួមដាក់សំណើ (ពង្រីកទំហំផលិតកម្មមានសាច់ពូជក្នុងស្រុក) ដែលមានសមាជិកក្នុងក្រុមផលិតសរុប ៤០ គ្រួសារ (អ្នកទទួលផលសរុបចំនួន១៨៣ នាក់ មានស្ត្រីចំនួន ៩៦ នាក់) បានចុះបញ្ជីទទួលស្គាល់ជាផ្លូវការដោយមន្ទីរកសិកម្ម រុក្ខាប្រមាញ់ និងនេសាទ ខេត្តកំពង់ឆ្នាំង តាមរយៈលិខិតចុះបញ្ជីលេខ

០៣២/ស.គ.ក.សក/ករ ចុះថ្ងៃទី ០៧ ខែសីហា ឆ្នាំ ២០១៤។ សហគមន៍កសិកម្មមានមុខរបរចម្បងៗដែលកំពុងដំណើរការ សព្វថ្ងៃមាន៖ ទិញលក់មាន់សាច់, ទិញលក់ស៊ុតមាន់, ទិញលក់កូនមាន់, ទិញលក់ស្រូវវ្យុជ, ផ្គត់ផ្គង់ដីជប៉ុន, ផលិតទឹកសុទ្ធ, បណ្តាញចែកចាយទឹកស្អាត និងផ្តល់ឥណទានកសិកម្ម។

ក្រោយពីទទួលបានព័ត៌មានពីគម្រោងពិពិធកម្មកសិកម្មកម្ពុជា (CASDP), សហគមន៍កសិកម្មអញ្ជាញរួងសម័យថ្មី បាន រៀបចំ សំណើពិពិធកម្មនិងធុរកិច្ច ដោយផ្តោតលើការ **“ពង្រីកទំហំផលិតកម្មមាន់សាច់ក្នុងស្រុក”** ដាក់ជូន ក្រសួងកសិកម្ម រុក្ខាប្រមាញ់ និងនេសាទ និងក្រសួងពាក់ព័ន្ធធ្វើការពិនិត្យពិចារណា និងគាំទ្រហិរញ្ញប្បទានឥតសំណងបំពេញបន្ថែមទុនវិនិយោគ។

គោលដៅនៃសំណើពិពិធកម្មរបស់សហគមន៍កសិកម្មអញ្ជាញរួងសម័យថ្មី គឺពង្រីកទំហំផលិតកម្មមាន់សាច់សុវត្ថិភាព ក្នុងស្រុកជាមធ្យម ១៦ ៥០០ ក្បាល/ឆ្នាំ (ស្មើនឹង ៤៩ ៥០០ ក្បាល/៣ឆ្នាំ) និងផ្គត់ផ្គង់ស៊ុតមាន់ចំនួន ៤៨ ០០០ គ្រាប់/ឆ្នាំ (ស្មើនឹង ១៤៤ ០០០/៣ឆ្នាំ) ដើម្បីបង្កើនប្រាក់ចំណេញសុទ្ធរបស់សមាជិកក្រុមផលិតជាមធ្យមចំនួនជាង ២៩០ ០០០ ដុល្លារអាមេរិក និង ចំណេញសុទ្ធសម្រាប់សហគមន៍ចំនួនជាង ៥៧ ០០០ ដុល្លារអាមេរិក រយៈពេល ៣ ឆ្នាំ តាមរយៈការពង្រីកទំហំចិញ្ចឹមមាន់សាច់, ស៊ុតមាន់, ការអនុវត្តតាមបច្ចេកទេសថ្មី, ការប្រមូលផ្តុំទិញ-លក់, ការកែលម្អខ្សែច្រវាក់ផលិតកម្មប្រកបដោយគុណភាពល្អ និង តាមស្តង់ដារសុវត្ថិភាព ដែលគ្រោងនឹងចំណាយសរុបចំនួន **១៥០ ១៣៣,៥០** ដុល្លារអាមេរិក ក្នុងនោះមានប្រភពថវិកាដូច ខាងក្រោម ៖

ក. អាជីវកម្មរបស់សហគមន៍ប្រមូលផ្តុំមាន់សាច់ និងស៊ុតមាន់

- ហិរញ្ញប្បទានឥតសំណងបំពេញបន្ថែមទុនវិនិយោគពីគម្រោង CASDP សរុប **៤ ៤៨៨** ដុល្លារអាមេរិក
- ថវិកាបដិភាគពីសហគមន៍កសិកម្មសរុប **១៧ ៥៧៤,៥០** ដុល្លារអាមេរិក

ដូច្នេះអាជីវកម្មប្រមូលផ្តុំមាន់សាច់ និងស៊ុតមាន់របស់សហគមន៍ គ្រោងទឹកប្រាក់សរុបចំនួន **២២ ០៦២,៥០** ដុល្លារ អាមេរិក។

ខ. អាជីវកម្មរបស់ក្រុមផលិតមាន់សាច់

- ហិរញ្ញប្បទានឥតសំណងបំពេញបន្ថែមទុនវិនិយោគពីគម្រោង CASDP សរុប **៣២ ៦៣០,៨៤** ដុល្លារអាមេរិក
- កម្ចីពីធនាគារឯកជនដែលសហការជាមួយគម្រោង CASDP សរុប **៩៥ ៤៤០,១៦** ដុល្លារអាមេរិក

ដូច្នេះអាជីវកម្មរបស់ក្រុមផលិតមាន់សាច់ គ្រោងទឹកប្រាក់សរុបចំនួន **១២៨ ០៧១** ដុល្លារអាមេរិក។

២. សហគមន៍កសិកម្មកសិករសាមគ្គីអមលាំង មានទីតាំងស្ថិតនៅភូមិ តាកោង ឃុំអមលាំង ស្រុកថ្ពង ខេត្តកំពង់ស្ពឺ។ សហគមន៍កសិកម្មជាមួយក្រុមផលិតចំនួន ២ ក្រុម បានចូលរួមដាក់សំណើ (ពង្រីកផលិតកម្មមាន់សាច់ក្នុងស្រុក និងបន្ថែម សុវត្ថិភាព) ដែលមានសមាជិកក្នុងក្រុមផលិតសរុប ៥០ គ្រួសារ (មានសាច់ ២៨ គ្រួសារ និងបន្ថែមសុវត្ថិភាព ២២ គ្រួសារ) ក្នុងនោះ មានសមាជិកទទួលបានលសរុប ២៣៨ នាក់ (មានស្ត្រី ១១៤ នាក់)។ សហគមន៍បានចុះបញ្ជីទទួលស្គាល់ជាផ្លូវការដោយមន្ទីរកសិកម្ម រុក្ខាប្រមាញ់ និងនេសាទ ខេត្តកំពង់ស្ពឺ តាមរយៈលិខិតចុះបញ្ជីលេខ០៣៣ កស/ស.ក.ក ចុះថ្ងៃទី ០៦ ខែតុលា ឆ្នាំ ២០១៥។ បច្ចុប្បន្នសហគមន៍កសិកម្មកំពុងដំណើរការចិញ្ចឹមមាន់សាច់ក្នុងស្រុក និងបន្ថែមប្រកបដោយភាពជោគជ័យ ព្រោះអាជីវកម្ម នេះមានសក្តានុពលខ្ពស់, ងាយស្រួលស្វែងរកទីផ្សារ និងតម្លៃសមរម្យផងដែរ។

ក្រោយពីទទួលបានព័ត៌មានពីគម្រោងពិពិធកម្មកសិកម្មកម្ពុជា (CASDP), សហគមន៍កសិកម្មអភិវឌ្ឍន៍ស្រុកយើង បានរៀបចំសំណើពិពិធកម្មនិងធុរកិច្ច មានតម្រូវការទឹកប្រាក់សរុបចំនួន **៤៨៩ ៣៧៨,៤៣** ដុល្លារអាមេរិក ដោយផ្ដោតលើការ **“ពង្រីកផលិតកម្មមាន់សាច់ពូជក្នុងស្រុក និងបន្ថែមសុវត្ថិភាព”** ដើម្បីដាក់ជូន ក្រសួងកសិកម្ម រុក្ខាប្រមាញ់ និងនេសាទ និងក្រសួងពាក់ព័ន្ធធ្វើការពិនិត្យពិចារណា និងគាំទ្រហិរញ្ញប្បទានឥតសំណងបំពេញបន្ថែមទុនវិនិយោគ។ សំណើពិពិធកម្មនិងធុរកិច្ចនេះ បានរៀបចំឡើងក្នុងគោលបំណងសំខាន់ៗ ដូចខាងក្រោម៖

គោលបំណងទី១ ពង្រីកទំហំផលិតកម្មមាន់សាច់ពូជក្នុងស្រុកបរិមាណជាមធ្យម ៣៨ តោន/ឆ្នាំ ដើម្បីបំពេញតម្រូវការបញ្ជាទិញ, ប្រមូលទិញពីក្រុមហ៊ុន និងអាជីវករជាដៃគូអាជីវកម្មក្នុងទិសដៅបង្កើនប្រាក់ចំណូលរបស់ក្រុមចិញ្ចឹមមាន់ឱ្យបានជាមធ្យមប្រចាំឆ្នាំចំនួនជាង ២៥០ ០០០ ដុល្លារអាមេរិក ក្នុងរយៈពេល ៣ ឆ្នាំ ទៅមុខ ដោយគ្រោងចំណាយដើមទុនសរុបចំនួន **២៨៦ ២៤៩,២៥** ដុល្លារអាមេរិក ក្នុងនោះមានប្រភពថវិកាដូចខាងក្រោម៖

- កម្ចីពីធនាគារឯកជនដែលសហការជាមួយគម្រោង CASDP សរុប **៧២ ៧៣៤,៧០** ដុល្លារអាមេរិក
- ហិរញ្ញប្បទានឥតសំណងបំពេញបន្ថែមទុនវិនិយោគពីគម្រោង CASDP សរុប **៥៤ ៧០៨,១៧** ដុល្លារអាមេរិក
- សមាជិកក្រុមផលិតចូលរួមបដិភាគសរុប **១៥៨ ៨០៦,៣៨** ដុល្លារអាមេរិក

គោលបំណងទី២ ពង្រីកទំហំផលិតកម្មបន្ថែមសុវត្ថិភាពក្នុងបរិមាណជាមធ្យមចំនួន ៤០០ តោន/ឆ្នាំ ដើម្បីបង្កើនប្រាក់ចំណេញសុទ្ធរបស់សមាជិកទាំងអស់ឱ្យបានជាង ៣៥០ ០០០ ដុល្លារអាមេរិក ក្នុងរយៈពេល ៣ ឆ្នាំ និងចំណេញសុទ្ធសម្រាប់សហគមន៍ឱ្យបានជាង ១ លានដុល្លារអាមេរិក ពីអាជីវកម្មប្រមូលផ្តុំបន្ថែម និងកែច្នៃបឋមមាន់សាច់ ក្នុងរយៈពេល ៣ ឆ្នាំ ដែលគ្រោងនឹងចំណាយដើមទុនសរុប **១២៨ ៥០៤,១៨** ដុល្លារអាមេរិក ក្នុងនោះមានប្រភពថវិកាដូចខាងក្រោម៖

- កម្ចីពីធនាគារឯកជនដែលសហការជាមួយគម្រោង CASDP សរុប **៤៣ ០៧២,៣៧** ដុល្លារអាមេរិក
- ហិរញ្ញប្បទានឥតសំណងបំពេញបន្ថែមទុនវិនិយោគពីគម្រោង CASDP សរុប **៤៧ ៣៧៩,៦១** ដុល្លារអាមេរិក
- សមាជិកក្រុមផលិតចូលរួមបដិភាគសរុប **៣៨ ០៥២,២០** ដុល្លារអាមេរិក

គោលបំណងទី៣ ថវិកាសម្រាប់សហគមន៍ (ប្រមូលផ្តុំបន្ថែម មាន់) ដែលគ្រោងនឹងចំណាយដើមទុនសរុប **៧៤ ៦២៥** ដុល្លារអាមេរិក ក្នុងនោះមានប្រភពថវិកាដូចខាងក្រោម៖

- កម្ចីពីធនាគារឯកជនដែលសហការជាមួយគម្រោង CASDP សរុប **២៩ ៦០៥** ដុល្លារអាមេរិក
- ហិរញ្ញប្បទានឥតសំណងបំពេញបន្ថែមទុនវិនិយោគពីគម្រោង CASDP សរុប **១៤ ៣៧៧** ដុល្លារអាមេរិក
- សហគមន៍កសិកម្មចូលរួមបដិភាគសរុប **៣០ ៦៤៣** ដុល្លារអាមេរិក។

៤. នីតិវិធីនៃការវាយតម្លៃ និងដាក់ពិន្ទុ លើសំណើពិពិធកម្ម

ការដាក់ពិន្ទុលើសំណើពិពិធកម្ម (DPr) ត្រូវបានធ្វើឡើងដោយសមាជិកគណៈកម្មការ EC ម្នាក់ៗ ដោយផ្អែកលើលក្ខណៈវិនិច្ឆ័យជាគោលចំនួន ៧ ចំណុច រួមមាន៖ ១) ភាពពាក់ព័ន្ធរបស់ DPr ជាមួយក្របខណ្ឌគម្រោង, ២) បទពិសោធន៍របស់គូអង្គពាក់ព័ន្ធក្នុងការប្រកបអាជីវកម្ម, ៣) ការរៀបចំ DPr/BPr, ៤) ឧបសគ្គ និងហានិភ័យ ដែលនឹងត្រូវធ្វើការឆ្លើយតប, ៥) ការវិភាគ

ហិរញ្ញវត្ថុ, ៦) ផលជះផ្នែកបរិស្ថាន និង ៧) ផលជះផ្នែកសង្គមរបស់គម្រោង។ សមាជិកម្នាក់ធ្វើការដាក់ពិន្ទុលើសំណើ ចន្លោះ ពី ១ ទៅ ១០០ ពិន្ទុ លើសំណើពិពិធកម្ម ម្តងមួយៗ។ ទន្ទឹមនេះ ពិន្ទុដែលផ្តល់ដោយសមាជិកម្នាក់ៗ នៃគណៈកម្មការវាយតម្លៃ មិនត្រូវបានអនុញ្ញាតឱ្យចែករំលែកដល់សមាជិកគណៈកម្មការដទៃទៀតដឹងនោះឡើយ។ សំណើពិពិធកម្មមួយដែលត្រូវបាន វាយតម្លៃដោយសមាជិកគណៈកម្មការ EC ចំនួន ៨ រូប គឺអាចមានពិន្ទុអតិបរមាត្រឹម ៨០០ ពិន្ទុ។

៥. លទ្ធផលនៃការវាយតម្លៃ និងជាក់លិទ្ធិ

តាមរយៈការធ្វើមធ្យមភាគនៃពិន្ទុទាំងអស់របស់សមាជិកគណៈកម្មការ EC លើសំណើពិពិធកម្មរបស់សហគមន៍កសិកម្ម ទាំងពីរខាងលើនេះ បានបង្ហាញឱ្យឃើញថាពិន្ទុសរុបជាមធ្យមនៃ “សហគមន៍កសិកម្មអញ្ញាញរួងសម័យថ្មី” ទទួលបានចំនួន ៧១.៨០ ពិន្ទុ លើពិន្ទុសរុប ១០០ ។ ចំណែកឯ “សហគមន៍កសិកម្មកសិករសាមគ្គីអមលាំង” ទទួលបានពិន្ទុចំនួន ៧៣.៦០ លើពិន្ទុសរុប ១០០ ។

ការវាយតម្លៃតាមលក្ខណៈវិនិច្ឆ័យរបស់សមាជិកគណៈកម្មការ EC ម្នាក់ៗ មានខ្លឹមសារលម្អិតក្នុងតារាងខាងក្រោម៖

គណៈកម្មការវាយតម្លៃ សំណើពិធីកម្មកសិកម្ម របស់សហគមន៍កសិកម្មព្រៃក្រោមឈ្មោះសម័យថ្មី

ល.រ	ចំណុចវាយតម្លៃ	ពិន្ទុអតិបរមា	ពិន្ទុផ្តល់ដោយសមាជិក								Average Score	សេចក្តីពន្យល់ពីការដាក់ពិន្ទុ
			EC1	EC2	EC3	EC4	EC5	EC6	EC7	EC8		
១. ភាពពាក់ព័ន្ធនៃDPr ជាមួយប្រទេសកម្ពុជា												
១.១.	សនិទានភាព (ហេតុផល) និងគោលដៅ DPr ត្រូវបានរៀបចំឡើងយ៉ាងលម្អិត The rationale and objectives of the proposed DPr are well formulated	5	4	4	4	4	4	4	3	3	3.8	ត្រូវបានគិតថាអាក្រក់ (impressive) = ៥; ល្អប្រសើរ (substantially) = ៤; ល្អ (good) = ៣; ខ្លះៗ (Some) = ២, ខ្សោម (poor) = ១
១.២.	ភាពពាក់ព័ន្ធនៃDPr នេះ នឹងជួយឱ្យសម្រេចបាននូវគោលដៅនៃគម្រោងCASDP The relevance of the proposed DPr to reach the objective of the CASDP project	5	4	4	3	4	4	3	3	3	3.5	ត្រូវបានគិតថាអាក្រក់ (impressive) = ៥; ល្អប្រសើរ (substantially) = ៤; ល្អ (good) = ៣; ខ្លះៗ (some) = ២, ខ្សោម (poor) = ១
២. បទពិសោធន៍របស់អ្នកផ្គត់ផ្គង់												
២.១.	ចំនួនឆ្នាំដែលបានបញ្ចប់នៃការប្រតិបត្តិការរបស់ក្រុមផលិត និងកសិករកិច្ចខ្នាតតូច និងមធ្យម ដែលបានចុះវិញ Average year of legal constitution of POs and SMAs	5	4	3	3	4	3	4	4	4	3.6	លើសពី ៣ ឆ្នាំ = ៥; ពីរ ឆ្នាំ = ៤; ពីរ ឆ្នាំ ទៅ ២ ឆ្នាំ = ៣; ពីរ ឆ្នាំ ទៅ ១ ឆ្នាំ = ២; តិចជាង ១, ៥ ឆ្នាំ = ១
២.២.	បទពិសោធន៍របស់ក្រុមផលិត ក្នុងការលក់ផលិតផលរបស់ខ្លួនជាមួយគ្នា Experience of PO to market their products together as a group	5	3	3	3	3	3	4	3	3	3.1	ត្រូវបានគិតថាអាក្រក់ (impressive) = ៥; ល្អប្រសើរ = ៤; ល្អ = ៣; ខ្លះៗ = ២, ខ្សោម = ១
២.៣.	BPr ត្រូវបានគាំទ្រដោយ DPr ក្នុងការលក់ផលិតផលរបស់ខ្លួនដោយមានលិខិតបញ្ជាក់បំណងក្នុងការទិញទំនិញពីអ្នកបញ្ជាទិញ Each BPI of the DPr is supported by a letter of intent of purchase by a potential buyer.	5	5	3	3	5	3	3	3	3	3.5	BPr តាំងអស់ = ៥; ខ្លះៗ = ៣; ពុំមានសោះ = ១
៣. ការរៀបចំDPr/ BPr												
៣.១.	ការជ្រើសរើសការវិនិយោគដែលមានផលិតភាពនៅក្នុង BPr របស់ក្រុមផលិត និងកសិករកិច្ចខ្នាតតូច និងមធ្យមត្រូវបានជ្រើសរើសយ៉ាងលម្អិត តាមគោលដៅរបស់ DPr និង BPr ដើម្បីសម្រេចបាននូវគោលដៅនៃគម្រោង (Productive investment in BPI for POs and SMAs are well chosen to achieve the objective of the DPr and BPI and the development objective of the Project.)	10	8	8	8	8	8	6	8	8	7.8	តាំងស្រុង (Totally) = ១០; បង្អស់ (substantially) = ៨; ភាគច្រើន (mostly) = ៦; ល្មមគ្រប់គ្រាន់ (just enough) = ៤; មិនគ្រប់គ្រាន់ (not enough) = ២
៣.២.	សំណើ BPr នៅក្នុង DPr ត្រូវបានគាំទ្រដោយបច្ចេកវិទ្យា ក្នុងការផលិតផល ផ្គត់ផ្គង់, ប្រមូលផ្តុំ, បំបែក និងទីផ្សារ ដែលមានលក្ខណៈពិសេស គឺជាបច្ចេកវិទ្យា ផ្សេងទៀត ដែលមានលក្ខណៈ: ផលិតផល BPr in DPr include/s innovative technological and commercial processes at farm, aggregation, processing and marketing level.	5	4	3	3	4	3	4	3	4	3.5	តាំងស្រុង (Totally) = ៥; បង្អស់ (substantially) = ៤; ភាគច្រើន (mostly) = ៣; ល្មមគ្រប់គ្រាន់ (just enough) = ២; មិនគ្រប់គ្រាន់ (not enough) = ១

<p>៣.៣. សំណើ BPr ក្នុង DPR មានការបញ្ចូលនូវ ការបន្ថែមតម្លៃដល់ ផលិតផល កសិកម្មបឋម តាមរយៈការធ្វើ បន្លាស់ប្តូរ ឬការកែច្នៃ ការប្រតិបត្តិ និងការធ្វើ ចំណាត់ថ្នាក់ផលិតផល តាម រយៈការដកខ្ទប់ និងដាក់ស្លាក សម្គាល់ ជាដើម BPr in DPR propose/s adding value to primary production through transformation/processing, or through product sorting and selection by physical traits and/or packing, packaging and/or labelling.</p>	<p>5 3 3 3 3 3 3 3 3 3.0</p>	<p>តាំងស្រុង (Totally) = ៥; បង្អួរ (substantially)= ៤; ភាគច្រើន (mostly)= ៣; ល្មមគ្រប់គ្រាន់ (just enough)= ២; មិនគ្រប់គ្រាន់ (not enough)= ១</p>
<p>៣.៤. សំណើវិនិយោគលើ ហេដ្ឋារចនាសម្ព័ន្ធសាធារណៈ ត្រូវបានប្រតិបត្តិ យ៉ាងត្រឹមត្រូវ ដើម្បីគាំទ្រដល់ការ សម្រេចបាននូវគោលបំណង DPR និងគោលបំណង អភិវឌ្ឍន៍ របស់គម្រោង លើកលែងតែ ដែលបានឆ្លើយតប លើការស្រាវជ្រាវ Supporting public investments are well chosen to support achieving the objective of the DPR and the development objective of the Project, and are within acceptable budget</p>	<p>5 4 4 4 4 3 3 3 4 3.6</p>	<p>តាំងស្រុង (Totally)= ៥; បង្អួរ (substantially)= ៤; ភាគច្រើន (mostly)= ៣; ល្មមគ្រប់គ្រាន់ (just enough)= ២; មិនគ្រប់គ្រាន់ (not enough)= ១</p>
<p>៣.៥. BPr ក្នុង DPR មាន អំណះអំណាងគ្រប់គ្រាន់ ដែលបញ្ជាក់ថា តម្រូវការទីផ្សារសម្រាប់ផលិតផល/ សេវាកម្ម ដែលបានឆ្លើយតប កំពុងមានការរីកចម្រើន The BPr under the DPR is/are supported by evidence that the targeted market for proposed products/services is growing.</p>	<p>5 4 5 5 4 4 4 3 4 4.1</p>	<p>តាំងស្រុង (Totally) = ៥; បង្អួរ (substantially)= ៤; ភាគច្រើន (mostly) = ៣; ល្មមគ្រប់គ្រាន់ (just enough)= ២; មិនគ្រប់គ្រាន់ (not enough) = ១</p>
<p>៣.៦. BPr ក្នុង DPR បាន បញ្ចូលនូវការអនុវត្តកសិកម្មល្អ (GAP) និងការ អនុវត្តលក្ខណៈគ្រប់គ្រងគុណភាព/ សុខភាព/ សិប្បកម្ម/ កែច្នៃផលិតផល កសិកម្ម (GMP) BPr under DPR explicitly incorporate good agricultural practices and good manufacturing practices</p>	<p>5 3 5 3 3 3 3 5 3 3.5</p>	<p>តាំងពីរ (Both) = ៥; មួយក្នុងចំណោមតាំងពីរ (One of them) = ៣; មិនមានណាមួយ (none)= ១</p>
<p>៤. ឧបសគ្គ និងហានិភ័យ ដែលនឹងត្រូវធ្វើការឆ្លើយតប</p>		
<p>តើមានការរៀបរាប់អំពីហានិភ័យ ដែលសម្រេចបាន/ ក្រុមសមាជិក/ កសិករកិច្ចខ្នាតតូច និងអគ្គម កំពុងធ្វើប្រទះ គោលការណ៍បញ្ជូន និងវិធានការដើម្បីកាត់បន្ថយហានិភ័យទាំងនោះដែរឬទេ? Are current risks and mitigation measures well formulated?</p>	<p>5 2 4 3 3 3 4 4 3 3.3</p>	<p>តាំងស្រុង (Totally) = ៥; បង្អួរ (substantially) = ៤; ភាគច្រើន (mostly) = ៣; ល្មមគ្រប់គ្រាន់ (just enough) = ២; មិនគ្រប់គ្រាន់ (not enough) = ១</p>
<p>៥. ការវិភាគហិរញ្ញវត្ថុ</p>		
<p>លទ្ធភាពទទួលបានផល ចំណេញជាមធ្យមសម្រាប់ការវិនិយោគដែលបានឆ្លើយតបដោយ PO និង SMA ដែលត្រូវបានបង្ហាញជាអត្រាផលចំណេញសុទ្ធ ដែលលើសពី ៥% ផលចំណេញសុទ្ធ ធៀបនឹងចំណូលពីការលក់ (Net Margin = Net Profit/ Revenues) Average financial viability for proposed investment of POs and SMAs expressed in Net Margin (= Net Profit / Revenues)</p>	<p>5 5 5 5 5 5 5 5 5 5.0</p>	<p>ជាង ១០% (More than 10%) = ៥ រហូតដល់ ១០% (Up to 10%) = ៣ រហូតដល់ ៥% (Up to 5%) = ១</p>

៦. ផលជះផ្នែកបរិស្ថាន

តើគម្រោងនេះផ្តល់ឥរិយាបថអ្វីខ្លះដល់បរិស្ថាន? What is the impact of the project on the environment? 5 4 4 4 4 4 4 4 3 4 3.9

វិជ្ជមានខ្ពស់ (Very Positive) = ៥;
 វិជ្ជមាន (Positive) = ៤;
 វិជ្ជមានវែង (rather positive) = ៣;
 ឥម្មតា (Neutral) = ២;
 អវិជ្ជមាន(Negative)=១

៧. ផលជះផ្នែកសង្គមរបស់គម្រោង

៧.១. តើបានបញ្ជាក់ច្បាស់ណាស់ពីផលជះអវិជ្ជមានផ្នែកសង្គម តេឡូទិកគម្រោង ឬទេ? Are adverse social impacts identified? 5 5 3 3 3 3 3 3 3 3 3.3

តាំងស្រុង (Totally) = ៥;
 ភាគច្រើន (mostly) = ៣;
 មិនគ្រប់គ្រាន់ (not sufficiently) = ១

៧.២. តើ DPR នេះបានបង្កើតការងារថ្មីៗដែរឬទេ? (ការងារអចិន្ត្រៃយ៍ និងការងារ តាមរដូវកាល) Does the DPR create new jobs (permanent and seasonal) 5 5 5 3 5 5 4 3 4 4.3

ជាង ២០ នាក់ = ៥;
 ១០ និង ២០ នាក់ = ៤;
 ៥ និង ១០ នាក់ = ៣;
 ១ និង ៥ នាក់ = ២;
 មិនមាននរណាម្នាក់ឡើយ (none) = ១

៧.៣. តើ DPR នេះ មានផែនការជាក់លាក់ដើម្បីធានាថាស្ត្រី បុរស និងក្រុម ងាយរងគ្រោះងង្វើតិចតួលបាន ឥលប្រយោជន៍ពីគម្រោង ដែរឬទេ? Does the DPR has concrete plans how to make sure that women and youth and other vulnerable groups will benefit from the Project? 5 4 3 3 4 3 4 3 2 3.3

តាំងស្រុង (Totally)= ៥;
 បង្អស់(substantially)=៤
 ភាគច្រើន (mostly)= ៣;
 ឬមគ្រប់គ្រាន់ (just enough)= ២;
 មិនគ្រប់គ្រាន់ (not enough)= ១

៧.៤. BPr និងសំណើត្រូវកំណត់ ដែលបានប្រើសម្រាប់ គោលវិធីកាត់បន្ថយអា ក្សមត្តិ (Nutrition Sensitive) ឬទេ ហើយសំណើទាំងនោះ អាចត្រូវបាន កំណត់ថាជាសំណើដែលបានរួមចំណែកដល់ការកាត់បន្ថយមត្តិអាហារូបត្ថម្ភ ក្នុងចំណោមប្រជាជនកម្ពុជាដែរឬទេ? Are the BPI and selected value chains nutrition-sensitive and can they be defined as those that can contribute to reducing undernutrition in the Cambodian population? 5 3 3 4 3 4 3 3 4 3.4

តាំងស្រុង (Totally)= ៥;
 បង្អស់(substantially)=៤
 ភាគច្រើន (mostly)= ៣;
 ឬមគ្រប់គ្រាន់ (just enough) = ២;
 មិនគ្រប់គ្រាន់ (not enough) = ១

៧.៥. តើ BPr និងសំណើត្រូវកំណត់ឡើងវិញដើម្បីលើកលែង ហើយសំណើ ទាំងនោះអាចត្រូវបានកំណត់ថាជាសំណើដែលអាចរួមចំណែកដល់ការលើកលែង តេឡូទិកផលិតផលកសិកម្មកម្ពុជា ដែរឬទេ? Are the BPI and selected value chains export-oriented and can they be defined as those that can contribute to promoting Cambodia's exports of agricultural products? 5 3 2 3 3 2 2 4 1 2.5

តាំងស្រុង (Totally)= ៥;
 បង្អស់(substantially)= ៤
 ភាគច្រើន (mostly)= ៣;
 ឬមគ្រប់គ្រាន់ (just enough) = ២;
 មិនគ្រប់គ្រាន់ (not enough) = ១

Total Score 100 77 74 70 76 70 70 69 68 71.8

គណៈកម្មការវាយតម្លៃ សំណើពិធីកម្មកសិកម្ម របស់សហគមន៍កសិកម្មកសិករសាមគ្គីអមណ្ឌល

ល.រ	ចំណុចវាយតម្លៃ	ពិន្ទុត្រឹមត្រូវ	ពិន្ទុផ្តល់ដោយសមាជិក								សរុបពិន្ទុស្រុក ពីការដាក់ពិន្ទុ	
			១	EC1	EC2	EC3	EC4	EC5	EC6	EC7		EC8
១. ភាពពាក់ព័ន្ធនៃDPr ជាមួយប្រទេសប្រជាជន												
១.១.	សនិទានភាព (ហេតុផល) និងគោលដៅ DPr ត្រូវបានរៀបចំឡើងយ៉ាងល្អ The rationale and objectives of the proposed DPr are well formulated	5	4	3	4	4	4	5	3	4	3.9	ពួកអ្នកប្រកាសអរម្មណ៍ខ្លាំង (impressive) = ៥; ល្អប្រសើរ (substantially) = ៤; ល្អ (good) = ៣; ខ្លះៗ (Some) = ២, ខ្សោយ (poor) = ១
១.២.	ភាពពាក់ព័ន្ធរបស់DPr នេះ នឹងជួយឱ្យសម្រេចបានគោលដៅគម្រោងCASDP The relevance of the proposed DPr to reach the objective of the CASDP project	5	4	4	3	4	4	4	3	3	3.6	ពួកអ្នកប្រកាសអរម្មណ៍ខ្លាំង (impressive) = ៥; ល្អប្រសើរ (substantially) = ៤; ល្អ (good) = ៣; ខ្លះៗ (some) = ២, ខ្សោយ (poor) = ១
២. បទពិសោធន៍របស់ក្រុមហ៊ុន												
២.១.	ចំនួនឆ្នាំកំណត់ជាមធ្យមនៃការប្រកបអាជីវកម្មរបស់ក្រុមហ៊ុន និងកសិករកិច្ចខ្នាតតូច និងមធ្យម ដែលបានចុះបញ្ជី Average year of legal constitution of POs and SMAs	5	4	3	3	4	2	4	3	4	3.4	លើសពី ៣ ឆ្នាំ = ៥; ចន្លោះពី ២ ទៅ ៣ ឆ្នាំ = ៤; ចន្លោះពី ១ ទៅ ២ ឆ្នាំ = ៣; ចន្លោះពី ០,៥ ទៅ ១ ឆ្នាំ = ២; តិចជាង ០,៥ ឆ្នាំ = ១
២.២.	បទពិសោធន៍របស់ក្រុមហ៊ុន ក្នុងការលក់ផលិតផលរបស់ខ្លួនជាមួយក្រុម Experience of PO to market their products together as a group	5	3	3	3	3	3	3	3	2	2.9	ពួកអ្នកប្រកាសអរម្មណ៍ខ្លាំង = ៥; ល្អប្រសើរ = ៤; ល្អ = ៣; ខ្លះៗ = ២, ខ្សោយ = ១
២.៣.	BPr ត្រូវបានគាំទ្រដោយ DPr មានភ្ជាប់មកជាមួយនូវ លិខិតបញ្ជាក់បំណងក្នុងការ ទិញទំនិញពីក្រុមហ៊ុនកសិករ BPr Each BPI of the DPr is supported by a letter of intent of purchase by a potential buyer.	5	5	5	3	5	3	5	3	5	4.3	BPr ទាំងអស់ = ៥; ខ្លះៗ = ៣; ពុំមានសោះ = ១
៣. ការរៀបចំDPr/ BPr												
៣.១.	ការប្រើប្រាស់វិធីសាស្ត្រវិនិយោគដែលបានជ្រើសរើសក្នុង BPr របស់ក្រុម ផលិត និងកសិករកិច្ចខ្នាតតូច និងមធ្យមត្រូវបានជ្រើសរើស និងសមស្រប ដែលនឹងអាច សម្រេចបានគោលដៅ របស់ DPr និង BPr ហើយនិងគោលដៅអភិវឌ្ឍន៍ របស់គម្រោង (Productive investment in BPI for POs and SMAs are well chosen to achieve the objective of the DPr and BPI and the development objective of the Project.)	10	8	8	8	8	8	8	8	8	8.0	ទាំងស្រុង (Totally) = ១០; ល្អ (substantially) = ៨; ភាគច្រើន (mostly) = ៦; ល្មមគ្រប់គ្រាន់ (just enough) = ៤; មិនគ្រប់គ្រាន់ (not enough) = ២
៣.២.	សំណើ BPr ក្នុង DPr ត្រូវបានគាំទ្រដោយបច្ចេកវិទ្យា កសិកម្ម ប្រមូលផ្តុំ កែច្នៃ និងទីផ្សារ ដែលមានលក្ខណៈ ពាណិជ្ជកម្ម ហើយប្រើប្រាស់ បច្ចេកវិទ្យា ដែលមានលក្ខណៈ វិនិយោគ BPr in DPr include/s innovative technological and commercial processes at farm, aggregation, processing and marketing level.	5	4	4	3	4	3	3	3	4	3.5	ទាំងស្រុង (Totally) = ៥; ល្អ (substantially) = ៤; ភាគច្រើន (mostly) = ៣; ល្មមគ្រប់គ្រាន់ (just enough) = ២; មិនគ្រប់គ្រាន់ (not enough) = ១

<p>៣.៣. សំណើ BPr ក្នុង DPR មានការដាក់បញ្ចូលនូវ ការបន្ថែមតម្លៃដល់ ផលិតផល កសិកម្មមួយចំនួន តាមរយៈការធ្វើ បង្កាស់ប្រែ ឬការកែច្នៃ ការច្រើនដើម និងការធ្វើ ចំណែកផ្គត់ផ្គង់ផលិតផល តាម រយៈការវេចខ្ចប់ និងដាក់ស្លាក ដាក់ស្លាក ជាដើម BPr in DPR propose/s adding value to primary production through transformation/processing, or through product sorting and selection by physical traits and/or packing, packaging and/or labelling.</p>	<p>5 4 4 3 4 3 4 3 3 3.5</p>	<p>តាំងស្រុង (Totally) = ៥; បង្អស់ (substantially) = ៤; ភាគច្រើន (mostly) = ៣; ល្មមគ្រប់គ្រាន់ (just enough) = ២; មិនគ្រប់គ្រាន់ (not enough) = ១</p>
<p>៣.៤. សំណើវិនិយោគលើ ហេដ្ឋារចនាសម្ព័ន្ធសាធារណៈ ត្រូវបានច្រើនដើម យ៉ាងច្រើនត្រូវ ធ្វើឱ្យគាំទ្រដល់ការ សម្រេចគោលបំណង DPR និងគោលបំណង អភិវឌ្ឍន៍ របស់គម្រោង ហើយវាស្ថិត ដែលស្មើគ្នាមានលក្ខណៈ សម្របសម្រួល Supporting public investments are well chosen to support achieving the objective of the DPR and the development objective of the Project, and are within acceptable budget</p>	<p>5 4 4 4 4 3 4 3 3 3.6</p>	<p>តាំងស្រុង (Totally) = ៥; បង្អស់ (substantially) = ៤; ភាគច្រើន (mostly) = ៣; ល្មមគ្រប់គ្រាន់ (just enough) = ២; មិនគ្រប់គ្រាន់ (not enough) = ១</p>
<p>៣.៥. BPr ក្នុង DPR មាន អំណះអំណាងគ្រប់គ្រាន់ ដែលបញ្ជាក់ថា ជម្រុញការទីផ្សារសម្រាប់ផលិតផល/ សេវាកម្ម ដែលបានស្នើឡើង កំពុងមានការកើនឡើង The BPr under the DPR is/are supported by evidence that the targeted market for proposed products/services is growing.</p>	<p>5 4 5 5 4 4 4 3 3 4.0</p>	<p>តាំងស្រុង (Totally) = ៥; បង្អស់ (substantially) = ៤; ភាគច្រើន (mostly) = ៣; ល្មមគ្រប់គ្រាន់ (just enough) = ២; មិនគ្រប់គ្រាន់ (not enough) = ១</p>
<p>៣.៦. BPr ក្នុង DPR បានដាក់បញ្ចូលនូវការអនុវត្ត កសិកម្មល្អ (GAP) និងការ អនុវត្តល្អក្នុងកម្រិតនានាសម្រាប់ សហគ្រាស/ សិប្បកម្ម/ កន្លែងកែច្នៃផលិតផល កសិកម្ម (GMP) BPr under DPR explicitly incorporate good agricultural practices and good manufacturing practices</p>	<p>5 5 5 3 5 5 3 3 3 4.0</p>	<p>តាំងពីរ (Both) = ៥; មួយក្នុងចំណោមតាំងពីរ (One of them) = ៣; មិនមានណាមួយ (none) = ១</p>
<p>៤. ទុបសន្ត និងហានិភ័យ ដែលនឹងត្រូវធ្វើការឆ្លើយតប</p>		
<p>តើមានការរៀបរាប់អំពីហានិភ័យ ដែលសហគមន៍/ ក្រុមផលិតផល/ កសិករកិច្ចខ្លាចខ្លាច និងមធ្យម កំពុងជួបប្រទះ គោលការណ៍បច្ចុប្បន្ន និងវិធានការដើម្បីកាត់បន្ថយហានិភ័យទាំងនោះដែរឬទេ? Are current risks and mitigation measures well formulated?</p>	<p>5 3 4 3 4 3 4 4 2 3.4</p>	<p>តាំងស្រុង (Totally) = ៥; បង្អស់ (substantially) = ៤; ភាគច្រើន (mostly) = ៣; ល្មមគ្រប់គ្រាន់ (just enough) = ២; មិនគ្រប់គ្រាន់ (not enough) = ១</p>
<p>៥. ការវិភាគហិរញ្ញវត្ថុ</p>		
<p>លទ្ធភាពទទួលបានផល ចំណេញតាមគម្រោងសម្រាប់ការវិនិយោគដែលបានស្នើឡើងដោយ PO និង SMA ដែលត្រូវបានបង្ហាញជាអត្រាផលចំណេញសុទ្ធ ដែលស្មើនឹង ផលចំណេញសុទ្ធ ធៀបនឹងចំណូលពីការលក់ (Net Margin = Net Profit/ Revenues) Average financial viability for proposed investment of POs and SMAs expressed in Net Margin (= Net Profit / Revenues)</p>	<p>5 5 5 5 5 5 5 5 5 5.0</p>	<p>ជាង ១០% (More than 10%) = ៥ រហូតដល់ ១០% (Up to 10%) = ៣ រហូតដល់ ៥% (Up to 5%) = ១</p>
<p>៦. ផលជះផ្នែកបរិស្ថាន</p>		
<p>តើគម្រោងនេះផ្តល់ផលជះផ្នែកដល់បរិស្ថាន? What is the impact of the project on the environment?</p>	<p>5 4 4 4 4 4 5 4 4 4.1</p>	<p>វិជ្ជមានខ្ពស់ (Very Positive) = ៥; វិជ្ជមាន (Positive) = ៤; វិជ្ជមានមធ្យម (rather positive) = ៣; មធ្យម (Neutral) = ២; អវិជ្ជមាន (Negative) = ១</p>
<p>៧. ផលជះផ្នែកសង្គមរបស់គម្រោង</p>		

<p>៧.១. តើបានបញ្ជាក់ច្បាស់ណាស់ពីផលប៉ះពាល់អវិជ្ជមានផ្នែកសង្គម គេឮពីគម្រោង ឬទេ? Are adverse social impacts identified?</p>	<p>5 3 3 3 3 3 5 3 3 3.3</p>	<p>តាំងស្រុង (Totally) = ៥; ភាគច្រើន (mostly) = ៣; មិនគ្រប់គ្រាន់ (not sufficiently) = ១</p>
<p>៧.២. តើ DPR នេះបានបង្កើតការងារថ្មីឬទេ? (ការងារអចិន្ត្រៃយ៍ និងការងារ តាមរដូវកាល) Does the DPR create new jobs (permanent and seasonal)</p>	<p>5 4 4 3 4 4 4 3 2 3.5</p>	<p>ជាង ២០ នាក់ = ៥; ៩ និង ២០ នាក់ = ៤; ៥ និង ១០ នាក់ = ៣; ១ និង ៥ នាក់ = ២; មិនមាននរណាម្នាក់ឡើយ (none) = ១</p>
<p>៧.៣. តើ DPR នេះ មានផែនការជាក់លាក់ដើម្បីធានាថាស្ត្រី យុវជន និងក្រុម ងាយរងគ្រោះងងឹតនឹងទទួលបាន ផលប្រយោជន៍ពីគម្រោង ឬទេ? Does the DPR has concrete plans how to make sure that women and youth and other vulnerable groups will benefit from the Project?</p>	<p>5 5 3 4 5 5 4 3 3 4.0</p>	<p>តាំងស្រុង (Totally)= ៥; បង្អួច(substantially)= ៤ ភាគច្រើន (mostly)= ៣; យូមគ្រប់គ្រាន់ (just enough)= ២; មិនគ្រប់គ្រាន់ (not enough)= ១</p>
<p>៧.៤. BPr និងសំណើត្រូវកាត់ថ្លៃ ដែលបានប្រើសរសេរ តើវាជំនួយបាន ទៅនឹងអា ហារូបត្ថម្ភ (Nutrition Sensitive) ឬទេ ហើយសំណើទាំងនោះ អាចត្រូវបាន កំណត់ថាជាសំណើដែលបានរួមចំណែកដល់ការកាត់បន្ថយបញ្ហានៃកង្វះអាហារូបត្ថ ម្ភ ក្នុងតំបន់អភិវឌ្ឍន៍កម្ពុជាឬទេ? Are the BPI and selected value chains nutrition-sensitive and can they be defined as those that can contribute to reducing undernutrition in the Cambodian population?</p>	<p>5 3 3 4 3 4 3 3 4 3.4</p>	<p>តាំងស្រុង (Totally)= ៥; បង្អួច(substantially)= ៤ ភាគច្រើន (mostly)= ៣; យូមគ្រប់គ្រាន់ (just enough) = ២; មិនគ្រប់គ្រាន់ (not enough) = ១</p>
<p>៧.៥. តើ BPr និងសំណើត្រូវកាត់ថ្លៃត្រូវបាន កំណត់ថាជាសំណើដែលអាចរួមចំណែកដល់ការបង្កើនការនាំ ចេញផលិតផលកសិកម្មកម្ពុជា ឬទេ? Are the BPI and selected value chains export-oriented and can they be defined as those that can contribute to promoting Cambodia's exports of agricultural products?</p>	<p>5 3 2 3 3 2 2 3 1 2.4</p>	<p>តាំងស្រុង (Totally)= ៥; បង្អួច(substantially)= ៤ ភាគច្រើន (mostly)= ៣; យូមគ្រប់គ្រាន់ (just enough) = ២; មិនគ្រប់គ្រាន់ (not enough) = ១</p>
<p>Total Score</p>	<p>100 79 76 71 80 72 79 66 66 73.6</p>	

៦. សេចក្តីសន្និដ្ឋានរបស់គណៈកម្មការវាយតម្លៃ

យោងតាមលទ្ធផលនៃការវាយតម្លៃ និងការដាក់ពិន្ទុលើសំណើពិពិធកម្មកសិកម្មរបស់ “សហគមន៍កសិកម្មអញ្ចាញរូងសម័យថ្មី” ដែលទទួលបានពិន្ទុចំនួន ៧១.៨០ និង “សហគមន៍កសិកម្មកសិករសាមគ្គីអមលាំង” ដែលទទួលបានពិន្ទុ ៧៣.៦០ គឺមានលក្ខណៈសម្បត្តិគ្រប់គ្រាន់ក្នុងការបន្តរៀបចំសរសេរផែនការពិពិធកម្មនិងផ្គត់ផ្គង់កិច្ចលម្អិត។ អាស្រ័យហេតុនេះ សមាជិកគណៈកម្មការ EC ទាំងអស់បានសម្រេច និងឯកភាពបញ្ជូនលទ្ធផលនេះ ជូនទៅគណៈកម្មការប្រឹក្សាយោបល់ និងអនុម័ត (AEC) ធ្វើការពិនិត្យ និងសម្រេចជាផ្លូវការលើលទ្ធផលនៃវាយតម្លៃនេះ ដើម្បីផ្តល់លទ្ធភាពឱ្យសហគមន៍កសិកម្មទាំងពីរអាចរៀបចំផែនការពិពិធកម្មនិងផ្គត់ផ្គង់។

ជាកិច្ចបញ្ចប់ លោក ឡៅ ប៊ុនរិទ្ធិ ប្រធានគណៈកម្មការ EC បានធ្វើការថ្លែងអំណរគុណដល់សមាជិកអង្គប្រជុំទាំងអស់ដែលបានចូលរួម និងស្នើសុំសមាជិកគណៈកម្មការ EC ចូលរួមកិច្ចប្រជុំបន្ទាប់ នៅថ្ងៃទី ០១ ខែកញ្ញា ឆ្នាំ ២០២១ វេលាម៉ោង ០៩ : ០០ នាទីព្រឹក ក្នុងគោលបំណងបន្តពិនិត្យ, វាយតម្លៃ និងដាក់ពិន្ទុលើសំណើពិពិធកម្មនិងសំណើផ្គត់ផ្គង់របស់ “សហគមន៍កសិកម្មសំឡូតរតនផល” និង “សហគមន៍កសិកម្មពន្លឺថ្មីពេជ្រចិន្តា”។ លោកប្រធាន បានប្រកាសបិទអង្គប្រជុំ នៅថ្ងៃដដែល វេលាម៉ោង ១២ : ០០ នាទី ថ្ងៃត្រង់។

ថ្ងៃពុធ ២ រោច ខែស្រាពណ៍ ឆ្នាំឆ្លូវ ត្រីស័ក ព.ស ២៥៦៥
រាជធានីភ្នំពេញ, ថ្ងៃទី ២៥ ខែសីហា ឆ្នាំ ២០២១

វៀបចំដោយ
លេខាធិការ



ឃាន គុសល

ថ្ងៃពុធ ២ រោច ខែស្រាពណ៍ ឆ្នាំឆ្លូវ ត្រីស័ក ព.ស ២៥៦៥
រាជធានីភ្នំពេញ, ថ្ងៃទី ២៥ ខែសីហា ឆ្នាំ ២០២១

យោបល់
បានឃើញ និងឯកភាព

ប្រធានគណៈកម្មការវាយតម្លៃ



ឡៅ ប៊ុនរិទ្ធិ